

Parahatlyk geljege iň mukaddes mirasdyr,  
Ömürleriň manysy söýgi, mähir, yhlasdyr,  
Adamzadyň arzuwy abatlyga telwasdyr!  
Külli ynsan hakyna belent maksat tutany —  
Türkmenistan — parahatlyk, ynanyşmak Watany!

Hoşniýetli dost ili — biziň eziz ilimiz,  
Bitaraplyk, doganlyk — saýlan aýdyň ýolumyz!  
Bitewüdir asman-Ýer, bitewi ykbalymyz,  
Asman-Zemin hakyna belent maksat tutany —  
Türkmenistan — parahatlyk, ynanyşmak Watany!

Sütünleri söýgüden, bir mizemez binadyr,  
Çagalaryň gülküsi iň ajaýyp senadyr.  
Bir-biregi sarpalap ýaşamaly dünýädir!  
Jümle-jahan hakyna belent maksat tutany —  
Türkmenistan — parahatlyk, ynanyşmak Watany!

Goý, ýürekler bir bolup, baky gül açsyn dünýä!  
Maksatlar myrat tapyp, bagta ulaşsyn dünýä!  
Ýurdumda adamzada beýik geljek görünýär,  
Ak günleriň hakyna belent maksat tutany —  
Türkmenistan — parahatlyk, ynanyşmak Watany!

Mäkäm bolsun halklaryň dost-doganlyk köprüsi,  
Ýazylsyn, giň ýazylsyn agzybirlik suprasy,  
Tämiz niýet, ýagşy päl — budur dünýäň gudraty,  
Giň dünýäniň hakyna belent maksat tutany —  
Türkmenistan — parahatlyk, ynanyşmak Watany!

Ak guşlar ganat ýaýyyp bezeg bersin asmana,  
Dostluk bagy boý alsyn, dünýä dolsun bossana,  
Getirýär ähli ýollar bu gün Türkmenistana,  
Adamzadyň hakyna belent maksat tutany —  
**GARAŞSYZ, BAKY BITARAP TÜRKMENISTAN — BÜTIN DÜNÝÄNIŇ  
HALKARA PARAHATÇYLYK WE YNANYŞMAK WATANY!**

**Gurbanguly Berdimuhamedow**